

قرآن کریم، اللہ سبحانہ و تعالیٰ کا داکی مجھہ (اعجاز اور چلنخ)

الوعی میگزین شمارہ 231

محمد حسن الحسن

قرآن کریم اسلام کے پیغام کی سچائی کے ثبوت کی حیثیت رکھتا ہے۔ اس کے اعجاز (مجھہ) کو ختم کرنے کا مطلب اسلام کے قلعے کو مکمل مسماں کرنا ہے، وہ قلعہ جس نے اپنے ظہور کے وقت سے ہی مشرق اور مغرب کو چلنخ کیا ہوا ہے۔ اعجاز کے مختلف پہلوؤں کی تفصیل میں جائے بغیر، جن کا احاطہ قرآنی علوم میں تحقیق کرنے والوں نے کیا ہے، میں اعجاز کے سب سے سیدھے سادے، سب سے طاقتور اور لوگوں کے فہم کے سب سے قریب پہلو پر انحصر کروں گا، جو اس حوالے سے قرآن کے واضح اور بر اہ راست خطاب سے میل کھاتا ہے۔ موضوع کا آغاز کرنے سے قبل ان تصورات کی اساس کو پیش کرنا لازمی ہے جو اس موضوع کی بنیاد ہیں۔

فطرت کے محسوس عناصر پر نظر ڈالی جائے تو عقل دنگ رہ جاتی ہے اور ان کے محدود ہونے کا دراک کرتی ہے۔ ایسا لگتا ہے کہ ان کا وجود اور ان کی تنظیم موتیوں کے کسی ہار میں پردوئے گئے موتیوں کی طرح ہے جو ایک بڑی قوت کی محتاج ہیں، ایک ایسی قوت جو اشیاء کو عدم سے وجود میں لانے، انتہائی دقیق انداز میں اشیاء کو کنٹرول کرنے اور کائنات کو باریکی بینی سے منظم کرنے کی قدرت رکھتی ہو۔ وہ خود کسی بھی حال میں اس فطرت کا حصہ نہ ہو، پس جس نظام کے مطابق کائنات چل رہی ہے اس کے لیے ایسی حکمت اور قوانین کی ضرورت ہے جن میں غفلت ممکن نہیں اور نہ ہی اس کا انکار کیا جاسکتا ہے کہ یہ تمام ایک مدبر اور حکیم خالق کے محتاج ہیں۔

عقلی قدرت اور ارادے میں اختیار رکھنے کی بنیاد پر انسان کو سابقہ قاعدے سے مستثنی کرنا ممکن نہیں کیونکہ وہ کائنات کے اٹل قوانین کے سامنے اپنے محدود اور عاجز ہونے کا اعتراف کرتا ہے، جب وہ ان قوانین کو سمجھنے کی کوشش اور جدوجہد کرتا ہے، چاہے وہ کچھ نیا ہی کیوں نہ کر رہا ہو۔ جب اس انسان کا یہ حال ہے جس نے اس دنیا کو آباد کیا اور خلاء کو تسبیح کرنے کی جدوجہد کر رہا ہے تو باقی مخلوقات جو انسان کی سمجھے کے مطابق اس سے کمتر ہیں، وہ اس سے بھی زیادہ عاجز ہیں۔ یہی وجہ ہے کہ فطرت کے قوانین کو وضع کرنے والا اور اس کے فیصلے کرنے والا خالق لازمی طور پر کائنات اور مخلوقات کے دائرے سے باہر ہے۔ فلسفیوں اور مفکرین نے اس لا محدود قدرت کے مالک اور انسان اور کائنات کو وجود میں لانے والے خالق کی تعریف کرتے ہوئے کہا کہ یہ وہ ذات ہے جس کا موجود ہونا لازم ہے، یعنی وہ واجب الوجود ہے، یعنی وہ ازلی خالق، تمام مخلوقات اپنی تخلیق کیلئے جس کی محتاج ہیں۔

جب انسان اپنے آس پاس دیکھتا ہے تو کئی چیزیں اس کو زندگی میں اپنے کردار کو سمجھنے پر ابھارتی ہیں، وہ اس دنیا کی حقیقت کے بارے میں کئی سوالات کے جوابات چاہتا ہے، جہاں وہ اپنی مرضی سے نہیں آیا، نہ ہی اس کی بہت سی تفصیلات میں اس کا کوئی اختیار ہے، نہ ہی وہ یہاں اپنی زندگی کو ہمیشہ کیلئے جاری رکھنے کی قدرت رکھتا ہے۔ انسان ایسا فلسفہ اختیار کرنے پر مجبور ہوتا ہے جو اس کے سوالات کا جواب دے، تاہم وہ راحت محسوس نہیں کرتا اور نہ ہی کبھی اس کا دل مطمئن ہوتا ہے بلکہ ہمیشہ پریشان اور تشویش میں مبتلا رہتا ہے، جب تک وہ اختیار کیا ہوا فلسفہ ایک روشن فکر سے اس کے وجود اور اس دنیا سے جبری اور دامغی رخصتی کے اسباب کے بارے میں اس کو کوئی ایسا حل نہ دے جو اس کی عقل کو قائل کرے اور اس کی فطرت کے مطابق ہو۔

واجب الوجود اللہ تعالیٰ کی طرف سے انسانوں میں سے منتخب (رسولوں) پر وحی اترتی ہے تاکہ انسان کو اس کی تخلیق کا مقصد بتایا جائے، اس کے لیے زندگی میں اس کے نظری کردار کا تعین کیا جائے، جس پر چلنے کے لیے اس کے لیے طریقہ کار مقرر کیا جائے، تاکہ انسان دوسری مخلوقات سے بلند درجہ ہو کر اس فضل اور شرف کو حاصل کرے جس کے لیے اللہ سبحانہ و تعالیٰ نے اسے پیدا کیا ہے۔ یہاں اس رسالت کے مصدر کے ثبوت و توثیق کی ضرورت پڑتی ہے، یہ لازم ہے کہ اس رسالت کو لانے والا ایسی دلیل فراہم کرے جو یہ ثابت کرے کہ وہ جو کچھ لے کر آیا ہے وہ حق ہے اور یہ صرف ایک دعویٰ نہیں، ورنہ کوئی بھی نبوت کا دعویٰ کر بیٹھے گا اور لوگ حیران و پریشان ہو کر گمراہ ہو جائیں گے۔

دلیل (معجزہ) بھی اس رسالت کے شایان شان ہونا چاہیے جو اہل زمین کو خالق اللہ سبحانہ و تعالیٰ سے جوڑ دے اور وہ دلیل فطرت کے ان رانج قوانین توڑنے کی وجہ سے انسان کو بے بس کر دے جن پر اختیار صرف خالق کا ہے۔ یوں یہ دلیل ایسا چیلنج پیش کرے کہ انسانوں کی انفرادی اور اجتماعی حیثیت اس کی مثال لانے سے عاجز ہوں، جو حق کے حامل کی نبوت کی سچائی کی تصدیق ہو، اور یہ دلیل کفر اور ایمان کے درمیان جداوی کرنے والی ایک واضح اور قطعی دلیل ہو۔

جیسے آگ کے جلانے کا قانون زائل کر دیا گیا اور آگ ابراہیم علیہ السلام کو ایذا نہ دے سکی۔ موسیٰ کلمیم اللہ علیہ السلام کا عصا اڑھے میں تبدیل کر دیا گیا اور عیسیٰ علیہ السلام اللہ کے حکم سے مردوں کو زندہ کرتے تھے۔ اللہ کی مرضی فطرت کے قوانین میں مداخلت کر کے ان نبیوں پر اثر انداز ہوئی، تاکہ یہ شواہد ان کو دیکھنے والوں کے لیے معجزہ ہوں اور ہر دیکھنے والے اور خبردار ہونے والے کے لیے ان کی نبوت کی سچائی کی توثیق کرے۔ مگر ان تمام معجزات کی جدت کسی خاص زمانے اور خاص اقوام کے لیے تھی۔ ہم ان کی سچائی کی توثیق اور ان پر ایمان اس لیے

رکھتے ہیں کیونکہ ان کا ذکر اللہ کی کتاب میں ہے، جو کہ ایسا داعیٰ مجھے ہے جس کی جیت کسی خاص زمانے اور خاص قوم تک محدود نہیں۔

قرآن کریم نبی کریم محمد ﷺ پر نازل ہوا۔ آپ ﷺ نے یہ دعویٰ نہیں کیا کہ یہ قرآن ان کی طرف سے ہے، اگر پھر بھی ایسا فرض کر بھی لیا جائے تو آپ ﷺ کے زمانے میں یا آپ ﷺ کے بعد کوئی اس سے بہتر کلام لانا تو درکنار، اس جیسا کلام بھی نہیں لاسکا، اور ایسا بھی نہیں ہوسکا۔ اسی طرح کسی دوسرے شخص نے بھی یہ دعویٰ نہیں کیا کہ یہ قرآن اس کی طرف سے ہے، اگر کوئی ایسا دعویٰ کرتا تو اس پر بھی یہی حکم صادق آتا، یعنی اگر یہ قرآن ایک انسان کی طرف سے ہوتا تو کوئی اور بھی اس جیسا یا اس سے بہتر لے آتا، مگر ایسا بھی نہیں ہوا، ایسا ہونے کے محال ہونے پر ہم تفصیل سے بات کریں گے تاکہ اس کی دلیل ثابت ہو جائے کہ قرآن اللہ تبارک و تعالیٰ کی طرف سے ہے۔

قرآن اپنے قواعد اور معارف کے لحاظ سے خالص عربی زبان میں ہے جو لغت کے حروف "الف" سے "یا" تک پر مشتمل ہے۔ قرآن تیس الگ الگ اجزاء پر مشتمل ہے جس میں ایک سو چودہ سورتیں ہیں، جن میں چھ ہزار دو سو چھتیں آیات ہیں، جس کی بیشتر آیات اس کی سب سے چھوٹی سورتوں سے بڑی ہیں۔

نبی کریم ﷺ نے اپنے ان مخالفین کو چیلنج کیا جو عربی زبان کے ماہر تھے اور جو شعر اور نثر پر اس طرح عبور رکھتے تھے کہ اس میں انتہائی اعلیٰ درجے کو پہنچ چکے تھے، بالکل اس طرح جیسے فرعون کے جادو گر جادو میں اعلیٰ مقام رکھتے تھے یا عیسیٰ علیہ السلام کے دور کے لوگ طب میں اعلیٰ مقام رکھتے تھے۔ نبی ﷺ نے ان کو چیلنج کیا کہ قرآن جیسا کوئی کلام لا کر دکھائیں۔ اللہ سبحانہ و تعالیٰ نے فرمایا: **فُلْ لَئِنِ اجْتَمَعَتِ الْإِنْسُونَ وَالْجِنُّ عَلَى أَنْ يَأْتُوا بِمِثْلِ هَذَا الْقُرْآنِ لَا يَأْتُونَ بِمِثْلِهِ وَلَوْ كَانَ بَعْضُهُمْ لِبَعْضٍ ظَهِيرًا** "کہہ دیجئے کہ اس قرآن کا مثل لانے کے لیے انس و جن اکٹھے بھی ہو جائیں اس کی مثل نہیں لاسکتے چاہے وہ ایک دوسرے کی مدد بھی کریں" (الإسراء: 88)۔ اس چیلنج کو مزید نمایاں اور اس کی قوت کا اظہار کرنے کے لیے ان سے کم از کم چند سورتیں ہی لانے کا کہا گیا: **أَمْ يَقُولُونَ افْتَرَاهُ قُلْ فَأَتُوا بِعَشْرِ سُورَ مِثْلِهِ مُفْتَرِيَاتٍ وَادْعُوا مَنِ اسْتَطَعْتُمْ مِنْ دُونِ اللَّهِ إِنْ كُنْتُمْ صَادِقِينَ** "یا کیا یہ کہتے ہیں کہ آپ ﷺ اپنے پاس سے یہ قرآن لے آئے ہیں، کہہ دیجئے کہ تو تم بھی اپنے پاس سے دس سورتیں ہی لے آؤ اور اللہ کے علاوہ جس کو بلا سکو بلا لو، اگر تم سچے ہو" (ھود: 13)۔ پھر ان سے مزید چھوٹے چیلنج کو قبول کرنے کا مطالبہ کیا اور کہا کہ ایک ہی سورت لے آؤ: **أَمْ يَقُولُونَ افْتَرَاهُ قُلْ فَأَتُوا بِسُورَةِ مِثْلِهِ وَادْعُوا مَنِ اسْتَطَعْتُمْ مِنْ دُونِ اللَّهِ إِنْ كُنْتُمْ**

صَادِقِينَ "یا کیا یہ کہتے ہیں کہ آپ اپنے پاس سے یہ قرآن لے آئے ہیں کہہ دو کہ تم بھی اس جیسی ایک سورت اپنے پاس سے لاو، اگر سچے ہو تو اللہ کے علاوہ جس کو چاہو پکارو" (یونس: 38)۔ پھر اسی چیلنج کو دوہرایا؛ وَإِنْ كُنْتُمْ فِي رَبِّ مِمَّا نَزَّلْنَا عَلَىٰ عَبْدِنَا فَأُتُوا سُورَةً مِنْ مِثْلِهِ وَادْعُوا شَهَدَاءَكُمْ مِنْ دُونِ اللَّهِ إِنْ كُنْتُمْ صَادِقِينَ "ہم نے اپنے بندے پر جو کچھ نازل کیا ہے اس کے بارے میں اگر تمہیں کوئی شک ہے تو تم بھی اس جیسی ایک سورت لے آؤ اور اللہ کے علاوہ اپنے گواہوں کو بھی بلاو اگر تم سچے ہو" (البقرۃ: 23)

قریش کے لیے اس چیلنج کو کسی حال میں بھی نظر انداز کرنا ممکن نہیں تھا کیونکہ قرآن، محمد ﷺ کی نبوت کا ثبوت اور اسلام کے پیغام کی سچائی ثابت کرنے کا بنیادی ستون ہے۔ یہ ان عقائد اور قوانین پر مشتمل ہے جو زندگی گزارنے کا ایک بالکل نیا طریقہ بتاتے ہیں جو زمانہ جاہلیت کے معاشرے کی بنیادی بناؤٹ سے ہی متصادم ہے، جس پر قرآن نے کاری ضرب لگا کر اس قدر متاثر کیا کہ صورت حال کو نظریاتی، سیاسی، اقتصادی اور معاشرتی لحاظ سے یکسر بدلت کر رکھ دیا۔ مکہ کے سرداروں نے چیلنج کا جواب دیتے کی لاحاصل کوشش کی اور ناکام رہے، جس کے نتیجے میں زبانی بحث بازی کو ترک کر کے اسلام کو روکنے کے لیے ایذا رسانی اور شدید مزاہمت کا راستہ اختیار کیا۔

انہوں نے اسلام کی دعوت کو ملیا میٹ کرنے کی کوشش کی، قتل و غارت کا بازار گرم کیا، دعوت کا راستہ روکنے کے لیے تشدد، جلا و طفحی اور محاصرے کی راہ اپنائی۔ دعوت تیرہ سال تک کلمہ حق بلند کرنے اور زبانی چیلنج تک محدود رہی جس میں مسلمانوں کی طرف سے کوئی اسلحہ نہیں تھا، کوئی انقلاب اور تشدد نہیں تھا۔ یوں قرآن کے پروقار کلمات نے ان کو زیر کر دیا حالانکہ یہ انہی حروف تہجی سے عبارت تھے اور اسی لغت میں سے تھے جس کو وہ سمجھتے تھے۔ وہ قرآن کی عظمت کے قائل تھے، اس کے مرتبے کے معرفت تھے، اس کے حسن سے واقف تھے، یہاں تک کہ اس کے الفاظ و مرکبات کو کعبہ کے اندر لٹکاتے تھے۔ اسلامی دعوت مضبوط ہوتی رہی اور نئے حمایتی حاصل کرتی رہی، یہاں تک کہ مکہ کے جابریوں کے غصے میں اضافہ ہوا اور انہوں نے اپنے ظلم میں اضافہ کر دیا۔ انہوں نے رسول اللہ ﷺ کے خلاف سازش کی اور آپ ﷺ کو (معاذ اللہ) قتل کرنے کا منصوبہ تیار کر لیا۔ آپ ﷺ کے پیروکاروں پر تشدد میں اضافہ کیا حالانکہ صرف ایک سورت لے آنان کے لیے کافی تھا، اگر وہ یہ کر سکتے تو اسلام کو ہمیشہ کے لیے روک دیتے، مگر وہ یہ کہاں کر سکتے تھے؟ **تَنَزَّلِ الْكِتَابِ مِنَ اللَّهِ الْعَزِيزِ الْحَكِيمِ** "یہ اللہ غالب اور حکمت والے کی نازل کی ہوئی کتاب ہے" (احقاف: 2)

انہتائی سادہ بات ہے کہ اسلام کی دعوت کو ختم کرنے کے لیے قرآن میں موجود سورتوں جیسی ایک ہی سورت لانی تھی۔ یہ بات بھی قابل ذکر ہے کہ چیلنج قبول کرنے والے کے لیے سورہ البقرۃ جیسی سورت لانے کی ضرورت نہیں

جس میں 6144 الفاظ ہیں بلکہ سورۃ کوثر جیسی سورت بھی کافی ہے جس میں تین آیات اور صرف دس الفاظ ہیں۔ جی ہاں! ایک ہی جملہ، ایک سطر سے بھی کم، اس دین کے دشمنوں میں موجود شعراً اور نظر نگاروں کی طرف سے اسلام کے صفحے کو ہمیشہ کے لیے کافی تھا اور آج بھی ہے۔

مگر ایک بنیادی وجہ سے ایسا نہیں ہوا اور نہ کبھی ہو گا اور وہ وجہ یہ ہے قرآن انسان کا کلام نہیں بلکہ اللہ سبحانہ و تعالیٰ کا کلام ہے، پھر اس کےنظم کے موتیوں کو منفرد اور بے مثال انداز سے پروردیا گیا ہے، جس نے رسول اللہ ﷺ کے سخت ترین دشمن ولید بن مغیرہ کو بھی یہ کہنے پر مجبور کیا: "اللہ کی قسم ابھی ابھی میں نے محمد سے ایسا کلام سنایا جس کا ادراک کر سکتے ہیں، جس میں مٹھاں اور خوبصورتی ہے، جس کے اوپر کا حصہ پھل دار اور اندر سے میٹھا ہے، وہ اعلیٰ ترین ہے جس کا مقابلہ نہیں کیا جاسکے گا"۔

ممکن ہے کوئی کہنے والا یہ اعتراض کرے کہ: اگر ہم یہ فرض کریں کہ قرآن واقعی مجہہ ہے تو اس کو سمجھو تو صرف عرب ہی سکتے ہیں کیونکہ وہی اس کی لغت اور اس کی مٹھاں کو محسوس کر سکتے ہیں، وہی اس کے ذریے قرآن کے اعجاز کا ادراک کر سکتے ہیں، یہ تو غیر عرب پر لاگو نہیں ہوتا، تو پھر کیسے قرآن کو اسلام قبول کرنے کے لیے تمام انسانیت کے لیے حجت قرار دیا جائے؟!

اس قسم کا اعتراض کرنے والے یہ نہیں جانتے کہ قرآن پر ایمان اور اسلام قبول کرنے کے لیے عربی لغت کے علوم میں فضیلت و مہارت شرط نہیں۔ بیشتر مسلمان اس معیار پر پورا نہیں اترتے کیونکہ ان کی اکثریت عربی زبان نہیں جانتی۔ علاوه اذیں عربی میں اس تدریج مہارت حاصل کرنا کہ قرآن کی مٹھاں کو چکھ سکیں اور اس کے موتیوں سے لطف انداز ہو سکیں، یہ موجودہ دور کے بیشتر عربوں میں بھی موجود نہیں۔ اسلام قبول کرنے کا ارادہ کرنے والے کو بس اس بات کا ادراک کرنا چاہیے کہ قرآن کا یہ اعجاز اس بات پر قائم ہے اور اس کا چیلنج اس بات پر موجود ہے کہ دنیا کا کوئی بھی انسان قرآن کی سورتوں جیسی ایک بھی سورت نہیں لاسکتا۔ مختصر یہ کہ قرآن پوری انسانیت کو چینچ کرتا ہے کہ وہ قرآن کی چھوٹی سی چھوٹی سورت جو کہ دس کلمات پر مشتمل ہے، اس کی مثل لا یعنی جو کہ ایک سطر سے زیادہ نہیں، تاکہ قرآن کے مجھے کو ختم کر کے اسلام کے پیغام کو باطل کیا جاسکے۔ اب تک کوئی انسان یہ نہیں کر سکا جبکہ عربی سیکھنا کوئی مشکل نہیں، عربی زبان کو اور اس کے توارد کو سینکڑوں کروڑوں انسان بولتے ہیں اور سمجھتے ہیں۔ یہ اس بات کی دلیل ہے کہ قرآن انسان کے خالق، اللہ سبحانہ و تعالیٰ کی طرف سے ہے۔

جس بات کے ادراک کی ضرورت ہے اور مسلمان، چاہے عرب ہوں یا عجم، یہ بات جانتے ہیں کہ تمام اقوام اجتماعی اور انفرادی طور پر افراد اور جماعتوں کی شکل میں قرآن کریم کی ایک سورت کی مثل بھی لانے میں ناکام ہو چکی

ہیں۔ مسلمانوں کو اس بات کا دراک ہونا کہ غیر مسلموں میں عربی زبان کی تمام تک قابلیت اور اس چیلنج کو قبول کرنے کے تمام ذرائع موجود ہونے کے باوجود کسی بھی زمانے میں قرآن کی ایک چھوٹی سی سورت کا مثل بھی نہ لاسکنے کی وجہ سے، قرآن کریم اللہ سبحانہ و تعالیٰ کی طرف سے ایک مجرم ہے، نہ کہ اس وجہ سے کہ مسلمان عربی لغت میں مہارت رکھتے ہیں۔

بعض اعتراف کرنے والے اس سوال کو دوسرا انداز سے دھراتے ہیں، کہ غیر عرب جو غیر مسلم ہیں اور عربی نہیں سمجھتے، وہ قرآن کے اعجاز کو کو معلوم کرنے کے لیے اس کی چھان بین نہیں کر سکتے، پھر ان سے قرآن کی جیت اور اعجاز کو سمجھنے کا مطالبہ کیسے کیا جاسکتا ہے؟!

ہم پھر وہی کہیں گے کہ ضرورت اس بات کو سمجھنے کی ہے کہ پوری انسانیت قرآن کریم کی چھوٹی سے چھوٹی سورت، چاہے دس الفاظ پر مشتمل جملہ ہو، اس کی مثل لانے میں بھی ناکام ہو چکی کیونکہ یہ چیلنج پوری انسانیت کے لیے ہے اور کسی نے کبھی یہ چیلنج پورا نہیں کیا۔ لہذا قرآن کی یہ حتمی دلیل ان تمام کیلئے جھٹ ہے جو اس مجرمے کو قرآن کے اس دعوے کے ساتھ جوڑ سکتے ہیں۔

مزید الجھن کو رفع کرنے کے لیے ہم یہ کہیں گے کہ بات درست ہے کہ سورت کی مثل کو عربی زبان میں ہی لایا جاسکتا ہے، اس لیے چیلنج کو قبول کرنے اور کوشش کرنے کے لیے عربی زبان میں مہارت ضروری ہے۔ مگر سمجھنے کی بات یہ ہے کہ جو لوگ عربی زبان میں انتہائی مہارت رکھتے تھے، ان کی مادری زبان ہی عربی تھی اور وہ اس کے بے تاب بادشاہ تھے، اور آج بھی جو ایسے لوگ موجود ہیں جن کو عربی پر عبور ہے اور وہ اسلام کو ناکام بنانے کی سرتوڑ کو شش بھی کر رہے ہیں، وہ تمام بھی اس میں ناکام ہو چکے ہیں۔ یہی وجہ ہے کہ قرآن کریم کے مجرمے کی تصدیق اور اس پر یقین قطعی ہے۔

علاوہ ازیں، اس چیلنج کا دروازہ بدستور کھلا ہے۔ اسلام کا معاملہ دنیا میں بڑھتا جا رہا ہے اور اس کو ناکام بنانے کی کوشش بڑی ریاستوں اور بڑی اقوام کا مشن ہے۔ جس کے لیے بھی اس چیلنج کا جواب دینا اہم ہے اس کے لیے عربی سیکھنا بھی اہم ہے۔ تو پھر یہ کیوں ممکن نہیں ہو پارہا، جبکہ دیگر زبانیں سیکھنا تو پرانے زمانے سے ہی معمول رہا ہے بلکہ بعض لوگ تو بیک وقت کئی کئی زبانوں میں مہارت رکھتے ہیں۔ درست تو یہ ہے کہ جو لوگ ایک سے زیادہ زبانوں میں ماہر ہوتے ہیں وہ قرآن کے اعجاز کے زیادہ قائل ہوتے ہیں، کیونکہ وہ دوسروں کی نسبت ایک سطر میں ایک ہی جملے کو صرف چند کلمات سے مختلف پیرائے میں ادا کیے جانے کو بہتر انداز میں جانتے ہیں۔

ہمارا موضوع یہ ہے کہ اسلام دشمنوں کیلئے لغت میں مہارت قرآن کے مجزے کو غلط ثابت کرنے کے لیے کافی ہے لیکن اس کے باوجود اسلام کو ختم کرنے کے لیے پے در پے مہم ہمیشہ جاری رہی مگر یہ ان کی بد بختی اور ہلاکت کے سوا کچھ نہیں۔ یہ صلیبی جنگوں کے دوران صدیوں تک جاری رہی، تہذیبوں کے خونخوار تصادم کے دوران جاری رہی اور ”دہشت گردی کے خلاف جنگ“ کے نام سے اسلام کے خلاف جنگ کے دوران بھی یہ کوشش کوئی نہیں، اسلام نے صدیوں سے اس قسم کے تصادم کا مقابلہ کیا ہے اور یہ جاری رہے گا۔ بڑی ریاستوں اور سلطنتوں نے ہمیشہ اس مہم کو جاری رکھا، کیونکہ اسلام کی طرف سے یہ خطرہ اور چیزیں نہیں اور ان سے غفلت ممکن نہیں، اسلام نے ہمیشہ مشرق اور مغرب کے سیاسی ناخداوں کی نیندیں حرام کیے رکھیں ہیں۔

اسلام کے دشمنوں نے امت مسلمہ کے خلاف اپنی جدوجہد میں دین کو پس پشت ڈالنے کے لیے بھرپور کوشش کی، خاص کر ہم نے حالیہ بررسوں میں مغرب کی جانب سے اس کا مثاہدہ کیا۔ جب مشترکین کی سرگرمیاں بہت تیز ہو گئیں اور وہ مختلف طریقوں سے اسلام پر حملہ آور ہوئے، اسلام کے احکامات کے حوالے سے شکوہ و شبہات پیدا کرنے اور غلط فہمیاں پھیلانے کی کوششیں کیں۔ یہ گمان درست نہیں کہ انہوں نے یہ نہیں سوچا ہو گا کہ قرآن کی جانب سے دس کلمات پر مشتمل ایک ہی آیت کے مثل لانے کے چینچ کا جواب دینا ہی ان کے لیے اسلام کو بنیاد سے ختم کرنے کیلئے کافی ہے۔

اس کے علاوہ مغرب کے پاس ان کے تدریسی مرکز میں اسلام اور عربی میں خاص مہارت رکھنے والے ایسے محققین اور ماہرین موجود ہیں جن کو اس معاملے کی باریک ترین تفصیلات کا بھی علم ہے، یہ سب کو معلوم ہے کہ اس میں ان کو دسٹرنس حاصل ہے اور ان کی ہزاروں تحقیقات موجود ہیں۔ اگر کوئی لندن، ماسکو، واشنگٹن اور پیرس کے خصوصی اداروں کا دورہ کرے گا تو وہ یہ جان لے گا کہ ایسے غیر مسلم محققین اور علماء موجود ہیں جن کو عربی پر مکمل عبور ہے، بعض دفعہ تو ایسا لگتا ہے کہ یہ لوگ تمام شافعی اور ابو اسود الدولی کے ہم عصر ہیں۔ تاہم یہ ماہرین قرآن کے اعجاز کو غلط ثابت کرنے میں ناکام رہے، حالانکہ ان کے پاس تمام ضروری وسائل دستیاب ہیں، ایسا کرنے کی شدید غرض بھی موجود ہے اور ان کو ایسا کرنے سے روکنے والی کوئی چیز بھی موجود نہیں۔ اس تمام سے قرآن کریم کے عظیم مقام کا ثبوت ملتا ہے جو اس کے اعجاز اور اسلام کے پیغام کے حق ہونے کی دلیل ہے۔

قرآن کے اعجاز کی قوت اور طاقت میں مزید اضافہ اس بات سے ہوتا ہے کہ اس کے دشمن کے پاس لغت سے متعلق ہر قسم کے وسائل اور تمام مطلوبہ ضروریات دستیاب ہونے کے باوجود قرآن کے چینچ کا دروازہ بد ستور کھلا ہے اور قیامت تک کھلا رہے گا، اس کے بند ہونے کا کوئی وقت مقرر نہیں۔ یوں یہ قرآنی چینچ پوری انسانیت کے سامنے

ہے کہ وہ اسلام کو غلط ثابت کریں جو کہ ایک محل امر ہے کیونکہ یہ اللہ سبحانہ و تعالیٰ کا کلام ہے جو قیامت کے دن تک محفوظ ہے۔ یوں قرآن ایک مستقل اور دائمی مجزہ ہے جو اسلام کے پیغام اور محمد ﷺ جو کہ اس پیغام کے علمبردار اور اللہ کی طرف سے اس کو پہنچانے والے ہیں، ان پر ایمان لانے کو لازم کرتا ہے۔

الوعی میگزین شمارہ 231

ربيع الثانی 1427ھ. مئی 2006م